

Carmelo Borg Pisani



Kitba u riċerka ta' Raymond G. ZAMMIT

Bi pjaċir kbir ghalija ġejt mistieden mill-Ghaqda Mostija - is-Socjetà Filarmonika Nicolò Isouard - sabiex nikteb żewġ versi, fuq parti żgħira hafna mill-istorja ta' pajjiżna. Dik li ftit jew wisq tittratta t-toqol ta' hsbijiet li bi shih nemmen li mal-milja tas-snin mhux kollha taru mar-rih u ntesew. Ghalkemm ghadda 'l fuq minn nofs seklu minn din il-ġrajja ta' niket, speċjalment għall-familjari tal-persunaġġ magħżul - Carmelo Borg Pisani - xorta l-każ baqa' joffri nteress qawwi speċjalment fil-kamp kriminoloġiku kif ukoll dak soċjoloġiku kif ukoll soċjo-politiku. B'hekk, permezz tiegħu, dan il-każ seta' kien pedina ferm ohra mportanti li kompli sahhah il-hafna hsbijiet għallija u deċiżjonijiet meħuda kontra d-dell ikrah li halliet il-forka f'Malta, flimkien ma' deċiżjoni li l-istess forka titnehha mil-liġijiet kriminali ta' pajjiżna.

Li nfakkar ġrajja ta' nteress qawwi f'konfini marbuta ma' dik ta' persunaġġ hekk kbir bħalma hu Nicolò Isouard, inhossni mhux biss ixxurtjat li ġejt mitlub li nagħmel dan, iżda bħala Mosti hassejt li hu dover li nsegwi din it-talba. Il-każ 'Carmelo Borg Pisani' għal xi whud huwa uniku, għal hafna ohra ma' jfisser xejn, filwaqt li għal xi ftit wahdjet huwa każ li jgaghlek tahseb u jhallik tgharbel u tibni, u kemm jista' jkun tkompli tfittex l-għeruf ta' dak kollu li seta' sehħ f'dawk iż-żminijiet hekk koroh li diffiċli ferm tikteb fuqhom jekk ma' tkunx messejt mal-verità.

M'huwix każ uniku ta' *tradiment*. Il-biża' li seta' kien każ marbut minhabba falliment tal-ġustizzja baqa' jidwi għal tul ta' żmien bla ma tilef mill-importanza tiegħu. Il-bżonn li jitnehha t-trab li seta' radam kull verità f'diversi każi ohra li sehħew f'pajjiża, qiegħed dejjem jikber fost dawk li għandhom għal qalbhom - dawk li nirreferu għalihom - bħala 'profili kriminali' (*criminal profiling*). Fost il-ftit każi, tajjeb li wiehed jibqa' jfakkar ġrajjet it-tabib Ġuzeppi Matthew Callus 'imghallaq' (1560-1561), Rev. Francesco Gesualdo 'maħruq ħaj' (1561), Rev. Giordano Bruno 'maħruq ħaj' (1750), Rev. Mikiel Xerri 'xkubettjat' (1799), Nazju Ellul 'xkubettjat' (1799), Mikiel Anton Vassalli 'issentenzjat/eżiljat' (1764), Rużar Mizzi (*Il-Lajs*) 'imghallaq' (1894) u Antonio Azzopardi (*Ninu Xkora*) 'imghallaq' (1908) flimkien ma' l-ahwa Zammit 'imghallaq' (Naxxar 1943).

Għal hafna, il-figura ta' dan l-artist hekk bravu Carmelo Borg Pisani ma' tfisser xejn, forsi għax hekk kien jaqbel. B'rispett insellem lil xi uhud li ġew imġegħla jinsew, min-naha l-ohra nrodd hajr lil dawk il-wahdjet fejn l-ghatx għall-verità baqa' jikber. Hekk ġieghlni nagħmel vers wiehed biss mill-ktieb 'Għall-Holma Ta' Hajtu' tal-habib tiegħi Lawrence Mizzi (ref.



Il-Professur Siverio
jittkellem waqt il-
kommemorazzjoni ta'
Carmelo Borg Pisani.



Il-Midalja tad-
Deheb mogħtija
lil Borg Pisani.

p. xi) "Nittama li xi hadd warajja jirnexxilu fejn jien ma wasaltx". J'Alla dan il-vers jibqa' jidwi f'dawk kollha li jaqrawh.

Minkejja li ghaddew 'il fuq minn sittin sena, il-ġrajja ta' Carmelo Borg Pisani, ghadha mhux mejta jew minsija ghal kollox. Ghadha ġrajja mimlija bi storja kbira, kemm nazzjonali kif ukoll internazzjonali. Fuq kollox ghadha storja fejn il-versi taghha ghadhom imnaqqxa f'diversi kotba li ssibhom kemm bl-ilsien Malti kif ukoll dak barrani. Ġewwa l-Italja, il-figura ta' Carmelo Borg Pisani ghadha figura meqjusa u rispettata hafna fejn ta' kull sena jiġi mfakkar b'qima kbira bhala 'eroj'.

Hemm b'żonn ta' iżjed sforz biex din il-ġrajja tinaghta post iktar xieraq ta' taghlim f'soċjetà nistranija fejn il-ġustizzja żgur ghad trid tifhem li ksur ta' liġi ma jissewwiex bi tpattija. Kif ikkwota tajjeb l-Istudju famuż - il-kriminologista Ingliż Jeremy Bentham (1748-1832) meta qal:

"The punishment is to fit the crime and not the criminal" and "The law is based to make justice with whom ever breached the law and not an example to satisfy part of the society who either silently or by other means, being journalism, favour or politically show or wait for revenge"

"Il-kastig qieghed biex jiffittja d-delitt u mhux lill-kriminal" u "il-liġi hija bbażata biex twettaq ġustizzja ma' min xellef il-liġi u mhux li tiġi wżata bhala eżempju biex tissodisfa xi parti mis-soċjetà, li jew fis-silenzju jew b'mezzi ohra bhal ġurnalizmu, favuri jew politikament turi jew tistenna tpattija"

CARMELO BORG PISANI

Imwieled fl-10 t'Awwissu 1915 ġewwa l-Isla, bin Gaetano u Rosina mwielda Pisani, Carmelo kien ġuvni mimli sahha w enerġija. Bniedem affixxinat b'dak kollu li n-natura sawret fl-ambjent Malti fis-snin ghoxrin u dawk tletinijiet. Il-kultura u dak kollu madwar malajr issawret f'mohh dan il-ġuvni li minn ċkunitu kien jidher tfajjel ta' kuraġġ kbir allavolja fi żminijiet hekk diffiċli ta' gwerri u faqar. Imwieled donnu aktar ta' nisel Taljan - trawwem bi kbir kontra l-Imperu Ingliż, ghax f'dan ta' l-ahhar kien jara li ried aktar jistghana minn fuq artna milli jipproteġiha. Pajjiżu sawtu f'dak li huwa studju. Ma setghax ikabbar it-talenti li tweled bihom, dawk ta' l-arti.

Kellu jkun il-gvern Taljan li fl-ahjar ta' żoghżightu (1936) kien offrieli dak li dejjem holom - borża ta' studju. Kien hawn l-iktar li ngibed lejn l-art Taljana. Kien f'dan il-perjodu li Carmelo kien gharaf x'inhu



Carmelo Borg Pisani


faxxiżmu fejn fi ftit żmien sar faxxist ferventi. Lill-Italja kien beda jaraha bhala s-salvazzjoni ghal art twelidu - Malta li dejjem xtaq jarha mehlusa mill-jasar ta' l-Ingilterra. Tant habb lill-Italja li f'wahda mill-kitbiet tiegħu kien gharraf lil Mussolini li kien lest joqghod għall-ordnijiet tiegħu. Inghaqad bhala membru f'għaqda maghrufa bhala 'CAM' - *Comitato d'Azione Maltese*. Tharreg bhala suldat fil-*Milizia Volontaria per La Sicurezza Nazionale* u ha sehem fl-invażjoni ġewwa l-Greċja. Offra lill-Gvern Taljan li kien lest li jaghti kontribut biex iwassal taghrif siewi fuq art twelidu lill-Italja, BASTA l-holma tiegħu - dik li Malta tkun biċċa mill-Italja - ssir realtà.

Il-hidma ta' Carmelo Borg Pisani kienet bdiet f'Mejju 1942, ftit qabel li l-Italja kienet qegħda tippjana biex tinvadi lill-Malta. Izda, wara jumejn fil-bahar, kważi għeri għal kollox, fuq il-blat ta' taht Had-Dingli, Carmelo Borg Pisani kien ta ruhu b'mirbuh u żvela dak kollu li kien għadda minnhu hekk kif kien qieghed jiġi rekoverat ġewwa l-Ispart ta' l-Imtarfa.




Borg Pisani liebes l-uniformi ta' l-Armata Taljana.

Ras id-Dawwara



L-Għar fejn niżel Borg Pisani taht l-irdum ta' Ras id-Dawwara



It-Triq għall-Forka


Għal Carmelo Borg Pisani, tista' tgħid li t-triq għall-forka bdiet minn hawn. Kien ġie arrestat u wara nvestigazzjoni fit-tul mill-Kummissarju tal-Pulzija Joseph Axisa (1939-1947) li aktar qabel kien aġent fil-Malta Intelligence Bureau. Kien propju ftit wara għeluq sninu, 28 sena, meta nqrat l-akkuża kontra tiegħu. Kien akkużat fost ohrajn bit-tradiment kontra l-Istat. Is-sentenza li nghatat kienet 'mewt bit-tgħalliġ'. Hekk kienet miktuba, biex Carmelo Borg Pisani kellu jtemm hajtu fuq il-forka.

Kif kien obbligu li jsir b'rispett lejn kull ikkundannat, Patri Feliċjan Bilocca kien assista lil



L-Attesa – kwadru li fih fih Borg Pisani jissimboleġġja lil Malta tistenna l-fidwa mill-Italja


Carmelo fl-ahhar tlett ijiem ta' riflessjoni ġewwa ċ-ċella tiegħu fil-habs ta' Kordin. Dan ta' l-ahhar kien irċieva struzzjonijiet biex fil-ghodwa tat-28 ta' Novembru 1942 fis-7.30 ta' fil-ghodu l-ikkundannat Carmelo Borg Pisani kellu jmut.



Patri Felicjan Bilocca (Hajr M. Micallef)

Iżda kellu ġuri minghajr xkiel?

U hawn tibda l-mixja ta' profili kriminali fuq il-każ. Il-ghala d-difiża kienet ġiet imċahhda minn diversi talbiet li ghamlet, meta ma' * thallewx jingiebu xhieda importanti bhal dik ta' Captain Churchill, Willie Apap u l-Kurunell Ede? Ix-xhieda ta' dawn it-tlieta setgħet fixklet lil min kellu nteress li Carmelo Borg Pisani jinstab hati? Għalfejn waqt l-interrogatorju kienu wiegħduh xi forma ta' mahfra jekk ikun sinċier fl-istqarrijiet li jagħmel? Il-ghala nghata ġuri bi tlett imħallfin biss? Il-ghala l-ġuri sar fil-magħluq? Huma kollha mistoqsijiet tqal li diffiċli tispjegahom.




Karmenu Borg Pisani quddiem 'it-Tribunal Militari Ingliż' li dehret f'Il Borghese tas-6 ta' Mejju 1979. L-originali kien deher għall-ewwel darba f'La Tribuna Illustrata tat-28 ta' Marzu 1943.


F i x - x h i e d a tiegħu Carmelo Borg Pisani wera l-konflitti kbar li kellu miegħu nnifsu. Pajjiżu kien il-mira ta' gwerra minhabba l-Ingliżi, l-Italja kienet newtrali. Hu kien jghożż hafna l-kultura tagħha, il-karriera ta' pittur, il-faqar li kien jghix fih u dak kollu li kien ser jitlef. Kien inqabad f'xibka ta' hsbijiet tqal li kienu diffiċli għalih biex jispjegahom. Ma sewa xejn dak

li stqarr li kien lest jikkopera ma' l-awtoritajiet.

Il-ghala nstab hati Carmelo Borg Pisani, meta dan qatt ma ha parti f'xi kongura kontra niesu stess, iżda biss



Sir Ġorġ Borg, Prim Imħallef.



L-Imħallef Prof. Edgar Ganado (Hajr: A. Ganado)




L-Imħallef Prof. William Harding (Hajr: A. Ganado)



Lord Gort.


kontra stat li hu ma hamilx jarah jiddomina lill-poplu mkisser bil-jasar u l-faqar? Meta nqabad – anzi ta ruhu b'idejh - fl-ilma kellu biss lapas u pinzell, meta qatt ma ha sehem b'użu ta' armi jew vjolenza, kif ukoll meta qatt ma nstab li ha xi ġurament ta' lealtà ma' xi għaqda. Iżda l-qorti ma kelliex l-istess fehma, l-att ta' kongura flimkien ma' dak ta' tradiment kienu ġew approvati. Carmelo Borg Pisani kien ġie kkundannat għall-mewt.



Mons. Paola Borg (Hajr: J. Grech)

Ma kienu swew għalxejn il-petizzjonijiet għall-mahfra, speċjalment dawk magħmula minn huh il-kanonku Mons. Paolo Borg. L-anqas il-Kunsill Eżekuttiv ma ried li b'xi mod tinbidel is-sentenza. L-ordni mogħtija lill-awtoritajiet tal-Habs kienet tgħid dawn il-preċiżi versi: “qiegħed jiġi ordnat lilek biex fit-28 ta' Novembru 1942 fis-sigħat ta' fil-ghodu u mhux iktar tard mill-ghaxra, għandha ssehh l-esekuzzjoni ta' Carmelo Borg Pisani, billi jiġi mghallaq sakemm imut” - (Lord Gort).

Mall-ġibda tal-habel, kemm Patri Felicjan Bilocca li assista l-ahhar jiem lil Carmelo Borg Pisani, kif ukoll il-fratelli li assistewh sal-forka, kienu ta' fehma wahda - dik li Karmenu



*Il-qabar tal-habs
f'Rahal Ġdid fejn
kienu difnu lil
Karmenu Borg
Pisani*

Borg Pisani
miet ta' veru
nisrani. L-istess
kien lissen il-

bojja meta kien qieghed jorbot il-habel ma' għonq l-ikkundannat: "dan ma kienx raġel tal-forka". U hawn l-ikbar ingustizzja kienet li l-ġenituri tiegħu qatt ma ġew mgħarrfa b'dak li kien għaddej, hallewhom fil-ghama tant li lanqas il-ġisem mejjet ta' binhom ma raw kif inhu xieraq li jsir f'kull ċirkostanza!

Carmelo Borg Pisani fil-Parlament

X'gara fil-Parlament Malti fuq dan il-każ? Fuq fehma personali ngħid li ftit li xejn. Kull darba li jkun hemm xi diskussjoni fuq il-piena kapitali li kienet għet abolita għal kollox mil-liġijiet kriminali f'Malta - mhux mil-liġi kostituzzjonali Maltija - fi Frar 2000, kull kelliem li kellu ċ-ċans jitkellem fuqha baqa' lura milli jagħmel dan b'ċertu dettal. Ilkoll ippruvaw ipinġu dik ix-xi haġa li hafna huma magħrufa għaliha, dik ta' kif iduru mal-lewża u li s-soċjetà taċċetta mingħajr riserva. Izda l-poplu mhux dak biss irid, il-poplu fil-livell tiegħu għandu dritt ikun mgħallem biex b'hekk jikber fl-ideal, jibda jifhem u jiżen it-tajjeb u l-hażin. Izda, fejn kellha tidhol il-gomma biex il-hażin jiġi muri u jithassar, dan baqa' ma sehh qatt.

L-istess gara f'hafna attentati mill-gvern Taljan biex il-fdalijiet ta' Carmelo Borg Pisani jinqalghu minn fejn huma fil-Habs ta' Kordin - wara li ġew trasferiti għaċ-ċimiterju ġewwa l-Addolorata fil-parti magħrufa bħala 'fil-komun' - u hekk jingħataw lill-Ġvern Taljan biex dan il-persunaġġ jkun jista' jingħata difna xierqa ġewwa Ruma. L-istess kien gara meta fis-sena 2000 minn Ruma permezz tal-Professor Giuglio Vignoli kienet ngiebet l-irhama fejn intalbet biex titpoġġa fuq il-qabar ta' Borg Pisani, il-Gvern Malti qatt ma aċċetta li jsir dan! Din l-irhama għadha tinsab f'Malta tistenna biex forsi xi darba tittiehed deċiżjoni u titqieghed fil-post li jixirqilha, dik fuq il-qabar ta' Carmelo Borg Pisani.

Mhux biżżejjed huma dawk il-ftit versi li jinsabu fuq l-oqbra ġewwa il-habs ta' Kordin. Il-qima u r-rispett għandu jkun iktar minn hekk fejn kulhadd hu liberu li jesprimi dak li jhoss mingħajr biża.

Hekk stqarrew uhud minn dawk li fl-2005 ġew u żaru wirja mtellgħa f'għeluq it-63 anniversarju minn din il-ġrajja. L-istess għamlu whud mill-qraba ta' Carmelo Borg Pisani, li b'għaġeb kbir għaliha stqarrew li qatt ma kienu tarfulhom eżatt x' sehh minn dan qaribhom!

*Hawnhekk Jistrieħu
Il-Fdalijiet ta' Dawk
Li - mifruda minn din il-hajja
B'setgħat il-Ġustizzja ta' din l-art
Qegħdin issa jistennew
Is-sejha ta' Ġustizzja tas-sema
Għall-qawmien
Fil-Hajja ta' Dejjem
R.I.P.*

Silta dwar Carmelo Borg Pisani - Hsibijiet individwali

Kienu hafna l-hsibijiet imqanqla li nkitbu minn diversi personaġġi magħrufa dwar il-hajja qasira ta' Carmelo Borg Pisani. Ma stajt x insib wahda li hi wahda li b'xi mod kienu jwasslu lil dan iċ-ċittadin Malti lejn il-kamra tal-forka. Wiehed minn dawn il-kummenti li laqatni fuq dan is-sugġett, kien propju dak ta' l-eks Prim Ministru ta' Malta - il-Perit Dom Mintoff - meta kien kiteb hekk:

"Halli niehdu l-istorja ta' Malta. Ahna kellna Malti li nqatel mill-Qorti tagħna għax kien wiehed mill-eroj ta' l-eżerċitu Taljan. Dan x'għamel? Dan kien ingħaqad ma' l-Armata Taljana, kien jemmen li hu Taljan u kien Faxxista u meta qabduh, għamlulu *trial* u l-Qorti tagħna qatlitu".

"Jien ngħid li dawn għamlu hażin, mhux għax ma messux kien hemm il-piena kapitali, imma għax immedjatament wara (fl-1946), grāt f'din l-istorja ta' Malta u mhux qieghed ngħidha biex nattakka lil xi hadd, nies li hadu parti attiva ma' l-għadu, meta ġew biex jiġu 'tried' hawn Malta kollha ġew liberati. Mela grupp kollu jiġi liberat u lil wiehed qatluh. Issa għaliex gara dan? U din hi mportanti. Kellu l-kuraġġ johroġ dak li kien jahseba hallas bi prezz għoli hafna. Kien artist bravu, kwiet, b'ideal qawwi. Iffaċċja l-forka fil-kwiet flimkien ma' Alla. Malta m'għandiex minn xhiex tisthi li Carmelo Borg Pisani kien wiehed minn uliedha". (*Silta meħuda mis-Seduta Parlamentari tad-9 ta' April 1990 waqt abbozz ta' liġi li jemmenda l-Att dwar il-Forzi Armati ta' Malta*).

Lura għall-forka

Ix-xena fuq il-patibolu ma kienitx l-istess xena li kienet isehh f'esekuzzjonijiet ohra. Din id- darba flok bniedem qattiel jew halliel kien hemm *traditur* ta' pajjiżu. Fil-hsieb tiegħu Patri Felicjan Bilocca OFM Cap. kien kiteb hekk: "L-ewwel darba li ltqajt ma' Borg Pisani kien Ruma meta kont qed nistudja t-teoloġija. Ma nistax ngħid li kien fanatiku, miskin. Kien sempliciment *pro-Italy* b'ruhu u ġismu bħalma jien ngħid għaliha dak iż-żmien kont *pro-British* ... forsi hu kien xi daqsxejn wahda aktar. Għalih l-Italja kienet tista' tagħmel ġid kbir lill- Malta. Jien kelli konvinzjoni lejn l-Ingilterra. Nirrepeti li kien bniedem

li kulma ra kien il-ġid ta' pajjiżu. Hu bbenefika minn benefattur fejn dan il-benefattur seta' jibbenifika lill-Maltin kollha".

Mur għidlu lil Patri Feliċjan Bilocca li kellu jkun hu li jassisti lil Carmelo Borg Pisani fl-ahhar hinijiet ta' hajtu. Kienet hasda kbira għal dan il-Patri hekk kif induna li dak li kellu jtemm hajtu fi ftit sigħat wara, kien l-istess habib li kellu meta kienu jistudjaw Ruma! Assistieh sa l-ahhar nifs ta' hajtu nhar it-28 ta' Novembru 1942 fejn fis-7.30 a.m. ġiet esegwita l-esekuzzjoni.

Is-sentenza - Il-Qorti tiddeċiedi

Billi tiddikjara l-akkużat hati skond l-ewwel kap ta' l-att ta' l-akkuża; hati skond it-tieni kap bl-esklużjoni, però li huwa refa' l-armi ma' potenza barranija kontra l-Gvern tar-Re; u hati wkoll skond it-tielet kap, fis-sens li bil-hsieb li jghin lill-ghadu, ittanta biex jagħmel hwejjeġ li huma mahsuba biex jagħtu għajjnuna lill-operazzjonijiet navali, militari jew ta' l-ajru ta' l-ghadu, jew li jfixklu l-operazzjonijiet tal-Forzi tal-Maestà Tiegħu jew li jipperikolaw il-hajja; u wara li rat

L-EWWEL ĠURI

L-ewwel ġuri kien sehh bejn it-22 u s-26 t'Ottubru 1946 fejn konna nsibu:

Mixlija: Albert Xerri De Caro ta' 32 sena u
Paolo Ignazio Chetcuti ta' 30 sena.

Il-Qorti: L-Onor. Imhalled Luigi A. Camilleri L.L.D. (President)
L-Onor. Imhalled Anthony J. Montanaro Gauci L.L.D.
L-Onor. Imhalled Tancred Gouder L.L.D.

Prosekutur: Professur Anthony J. Mamo

Difiża: Dr. Joseph Flores għal Xerri De Caro
Dr. Vincent Xerri għal Chetcuti

Ġurati: Ġużeppi Ragonesi (prim ġurat)
Carmel Zammit M.D.
Angelo Sammut L.L.D.
Louis Bianchi
Hugh Portelli
Richard Xiberras
Edgar Pace
Pawlu Mifsud
Leonardo Sammut

Akkuża: ... bħala sudditi Brittanniċi hadu sehem f'kongura ta' tnejn min-nies jew iżjed li kellha l-iskop li twaqq'a l-Gvern tal-Maestà Tiegħu r-Re, talli ntrabtu li jissiehbu ma' qawwiet Taljani meta dawn jinvadu Malta

Verdett: b'sitt voti kontra tlieta - mhux hatja ta' l-akkużi miġjuba kontri hom

Silta: *Mixlija B'Kongura u Tradiment (Lawrence Mizzi)*

l-Artiklu 56 (par. 1 numru 3), l-artiklu 57 (par. 1 u 2), Artiklu 5 (numru 3) tal-liġijiet Kriminali, u l-Artiklu 27 tal-*Malta Defence Regulations* 1939, kif emendat bin-notifikazzjoni tal-Gvern 105 tat-18 ta' Marzu 1941 - tikkundanna lill-imsemmi Carmelo Borg għall-piena tal-mewt. (*Vincent Pandolfino Dep. Reg.*).

U x'seħ fil-ġurijiet l-oħra?

ĠURIJET TA' KONGURA

"Ġurijiet ta' kongura" - kif baqghu magħrufa dawk li saru bejn Ottubru 1946 u Frar 1947 - kienu ġew proċessati 17-il ċittadin Malti, hafna minnhom żghazagh, li fis-snin tletin kienu marru l-Italja biex ikomplu l-istudji tagħhom. Kollha ġew mixlija bi tradiment (*high treason*) - reat li kellu marbuta miegħu l-piena kapitali. Carmelo Borg Pisani wkoll kellu akkużi simili li wassluh sal-forka. Donnu li l-mewt tiegħu serviet għall-helsien ta' dawn shabu. Il-ġustizzja ma' Carmelo Borg Pisani għad trid issir - (Silta mill-ktieb ta' Lawrence Mizzi: *Mixlija B'Kongura u Tradiment*).

Il-ġurijiet kienu sehhew kif ġej:

IT-TIENI ĠURI

It-tieni ġuri kien sehh bejn l-10 U L-14 ta' Diċembru 1946 fejn konna nsibu:

Mixlija:	Roberto Mallia ta' 21 sena, Paolo Frendo ta' 23 sena, Manoel Mizzi ta' 27 sena.
Il-Qorti:	L-Onor. Imhalled Luigi A. Camilleri L.L.D. (President) L-Onor. Imhalled Anthony J. Montanaro Gauci L.L.D. L-Onor. Imhalled Tancred Gouder L.L.D.
Prosekutur:	Professur William Buhagiar
Difiża:	Dr. Alberto Magri ghal Frendo Dr. Giovanni F. Gouder ghal Mallia Dr. Giuseppe Pace u Dr. Fortunato Mizzi ghal Mizzi
Ġurati:	Dunstan Bellanti L.L.D. (prim ġurat) Tumas Debono Anthony Woods Indri Cilia Sander Depiro L.L.D. Oscar Cesareo Giuseppe Pace Orazio Diacono A.&C.E. Victor Frendo Azzopardi
Ġurati Supplementi:	Paul Galea - Henry Xerri - Victor Conti
Akkuża:	... bhala sudditi Brittanniċi hadu sehem f'kongura ta' tnejn min-nies jew iżjed li kellha l-iskop li twaqqà l-Gvern tal-Maestà Tieghu r-Re, talli ntrabtu li jissiehu ma' qawwiet Taljani meta dawn jinvalu Malta
Verdett:	b'sitt voti kontra tlieta - mhux hatja ta' l-akkużi miġjuba kontribom
Silta:	<i>Mixlija B'Kongura u Tradiment (Lawrence Mizzi)</i>

IT-TIELET ĠURI

It-tielet ġuri kien sehh bejn is-7 u l-15 ta' Jannar 1947 fejn konna nsibu:

Mixlija:	Edward Frendo, Tancred Mercieca, Willie Apap, Vincent Cachia, Ġużeppi Gatt, Albert Briffa, Romeo Samuele, Paolo Pace.
Il-Qorti:	L-Onor. Imhalled Luigi A. Camilleri L.L.D. (President) L-Onor. Imhalled Anthony J. Montanaro Gauci L.L.D. L-Onor. Imhalled Tancred Gouder L.L.D.
Prosekutur:	Professur William Buhagiar

- Difiża: Dr. Alberto Magri ghal Frendo u Pace
Dr. Giuseppe Pace ghal Mercieca
Dr. Giovanni F. Gouder ghal Apap
Dr. Josie Salamone Reynaud ghal Cachia u Samuele
Dr. Joseph Flores ghal Gatt
Dr. Victor Sammut ghal Briffa
- Ġurati: Charles Lowell (prim ġurat)
Salvino Ellul Bonnici
Claude Bruno
Pawlu Ross
Louis Calleja
Anthony Camilleri
Joseph Camilleri
Joseph Woods
Joseph Manara
- Akkuża: ... wettqu delitt kontra s-sigurezza tal-Gvern billi hadu sehem f'kongura li kellha l-iskop li twaqqà', jew tfitx li twaqqà' l-Gvern tal-Maestà Tieghu ... billi b'xi mod tinghata ghajjnuna lill-ghedewwa tar-Re.
- Verdett: Wara hamsa u erbghin minuta l-ġurati hargu b'verdett ta' "mhux hatja" fuq l-Atti kollha ta' l-akkużi.
- Silta: *Mixlija B'Kongura u Tradiment (Lawrence Mizzi)*

IR-RABA' ĠURI

Ir-raba' ġuri kien sehh bejn it-3 u t-13 ta' Frar 1947 fejn konna nsibu:

- Mixlija: Carmelo Ivo Leone Ganado ta' 32 sena,
Antonio Cortis ta' 25 sena,
Antonio Vassallo ta' 25 sena,
Giuseppe Gonzi ta' 30 sena.
- Il-Qorti: L-Onor. Imhallef Luigi A. Camilleri L.L.D. (President)
L-Onor. Imhallef Anthony J. Montanaro Gauci L.L.D.
L-Onor. Imhallef Tancred Gouder L.L.D.
- Prosekutur: Professur Anthony J. Mamo
- Difiża: Dr. Alberto Magri ghal Leone Ganado u Vassallo
Dr. Alberto Magri u Sir Philip Pullicino ghal Cortis
Dr. Joseph Flores ghal Gonzi
- Ġurati: Fortunato Ellul P.L. (prim ġurat)
Alfred Gregory
Carmel Caruana
Alfred Abela
Joseph Falzon
Peter Paul Pellegrini Petit
Joseph Ellul
Emmanuel Calleja
Joseph Sammut
- Akkuża: ... wettqu delitt kontra s-sigurezza tal-Gvern billi hadu sehem f'kongura li kellha l-iskop li

twoqqa' jew tfitte li twoqqa' l-Gvern tal-Maestà Tieghu ... imwaqqaf f'Malta.

Verdett:

b'voti unanimi l-akkużati ma nstabux hatja u ġew liberati mill-Qorti.

Silta:

Mixlija B'Kongura u Tradiment (Lawrence Mizzi)

Fehmiet wara mewtu

"Karmenu kien infatwat wara Mussolini. Ghalih kien kollox. Kien infatwat wara l-Faxxiżmu. Hu kien jemmen li Malta taht it-Taljani ser tkun ahjar. Hafna kienu n-nies li kellhom il-fehma tieghu" - **Mary Inglott Pitre**.

"Borg Pisani e' sepolto nel cimitero del carcere di Corradino in una tomba comune, la numero tre senza nome ne indicazioni. L'Italia non lo rivendica; l'Inghilterra non ne parla, La Repubblica di Malta fa finta di nulla" - **Stenio Solanis, ġurnalista Taljan**.

"Każ aktar uniku milli rari, hadd qatt ma haseb biex jaghti difna xierqa lill-imsejken Borg Pisani li offra ruhu għall-missjoni ta' mewt żgura jew ahjar, tqiegħed f'qagħda ta' suwiċidju minn min użah meta kien jaf tajjeb għal liema periklu kien diehel l-irredent ta' 27 sena. Nies Borg Pisani qatt ma marru jiġbru l-medalja tieghu tad-deheb. Forsi ma ttihomx tort" - **Carlo De Risio, Generali, Servizi Segreti e Fascismo - La Guerra nella Guerra, 1940-43**.

"I strongly feel that Malta has a duty towards history to rehabilitate the name and memory of this young and courageous man who died with the belief that his actions would have brought about social justice and equality among his Maltese fellow countrymen" - **Martin Degiorgio, The Sunday Times, 29/12/02**.

"L-ghemil ta' Borg Pisani mhux ta' min ifahhru, però l-persuna mhux ta' min jistmerrha" - **Carmel Bezzina, poeta**.

"Karmenu Borg Pisani kien artist, kien Malti li habb lill-art twelidu, imma sfortunatament dan iż-żagħżuġħ baqa' magħruf għal haġa. Kien bniedem mogħni b'sentimenti l-aktar nobbli, kien lest li jagħti haġtu għall-mewt bit-tgħalliġ. Il-Gvern Malti għandu illum il-ġurnata jirrikonoxxi lil Karmenu Borg Pisani bħala wild Malti u mhux delinkwent komuni. Il-Gvern Malti għandu għall-inqas inehhi l-fdal tieghu miċ-ċimiterju tal-habs, jagħtih difna xierqa u jfakkru kull sena..." - **G.A. Pellegrini, The Sunday Times, 12/01/03**.

"Kien faxxist mija fil-mija. Kien jgħid apertament li jixtieq jara lil Malta magħquda ma' l-Italja ... Kien affetwat mhux l-aktar fuq Mussolini daqskemm fuq il-kultura Taljana f'Malta" - **Ġużeppi Gatt**.

"Borg Pisani was no common adventurer selling his services to the winning side; he was a quiet young artist fired by reckless idealism. He faced the gallows at peace with God and with his conscience. Malta is not ashamed to have had him as one of her unlucky sons" - **Dom Mintoff, The Knight**.

"Borg Pisani ha l-forka għal ideal, tajjeb jew hażin, li kien jemmen fih ... Il-Poplu kkundanna lill-Malti li aċċetta li jispjuna favur l-Italja li kienet tibbumbardja lil pajjiżu. Il-Qrati għamlu ġustizzja meta applikaw il-liġi. Alla biss jista' jgħid l-ahhar kelma f'każi bħal dawn" - **Herbert Ganado, Rajt Malta Tinbidel (1977)**.

"Dak li għamel Carmelo Borg Pisani huwa hażin u hallas għalih b'haġtu. Dak li ddeċieda u wettaq il-Gvern Kolonjali Ngliż bl-esekuzzjoni ta' Carmelo Borg Pisani huwa hażin u ta' min jistmerru. Donnu l-mizien tal-fatti xaqilbu biss għal dak li hemm imniżżel fil-ktieb tal-liġi. Il-kura li tohroġ il-verità għada trid tinstab" - **L-awtur**.

Għeluq

Il-ġrajja ta' Carmelo Borg Pisani tiġbor fiha ferm iktar interess minn dak ippubblikat. Nemmen bi shih li kien żball tal-ġustizzja li temm hekk hesrem il-hajja ta' dan il-persunaġġ li b'rieda soda kien kiteb: "Għandi xewqa wahda li jhalluni fil-kwiet nagħti sehmi fil-gwerra qaddisa Taljana. Inqisu bħala għajb ta' l-imghoddi li kont sudditu Brittaniku u ma nixtieqx li jkolli l-protezzjoni ta' l-Istati Uniti ta' l-Amerika." Ġrajjet Carmelo ma tistax tintemm u kif għedt fl-introduzzjoni tibqa' tqajjem interess. Il-bust li jfakkra lil dan il-persunaġġ flimkien ma' bosta tifikiriet ohra ser jibqa' jzomm haġ isem Carmelo Borg Pisani, kemm f'wirjiet kif ukoll f'kitbiet ohra.



Xogħol artistiku ta' Clive Busuttil - Bormla 2005.

Referenzi:

Dak li tghallimt fuq dan il-każ ġej minn riċerki w intervisti li wettaqt, iżda kienet il-kitba minqax fil-kotba ta' Lawrence Mizzi - *'Għall-Holma ta' Haġtu'* (1983), *'Mixlija b'Kongura u Tradiment'* (1996), u *'Il-Każ Borg Pisani: Sittin Sena Wara'* (2003) - li aspirawni nkompli nfittex fuq dan il-persunaġġ. J'Alla jaasal il-mument li kif talbu ohrajn qabli, il-figura ta' Carmelo Borg Pisani tibda tiġi rrispettata u tiġi milqugha lura mill-Istat Malti.

N.B.

- Il-piena kapitali f'Malta tnehhiet fil-15 ta' Frar 2000 wara dibattiti fil-Parlament (Seduti numri: 241-242).
- L-ahhar esekuzzjoni kienet sehhet nhar il-5 ta' Lulju 1943 - dik ta' l-ahwa Karmnu u Ġużeppi Zammit min-Naxxar.
- L-ahhar kundanna iżda giet mibdula f'wahda għal għomor il-habs kienet dik ta' Anthony Patignott fl-1 ta' Ottubru 1963 wara li nstab hati li qatel lill-Anthony Baldacchino.